

रूड़की कॉलेज ऑफ इंजीनियरिंग की टीम अव्वल

देहरादून। वीर माधो सिंह भंडारी उत्तराखंड प्रौद्योगिकी विश्वविद्यालय में विश्व बौद्धिक दिवस पर राज्य स्तरीय इंटर कॉलेजिएट प्रोजेक्ट प्रतियोगिता का आयोजन किया गया। प्रतियोगिता में विवि के संगठक एवं संबद्ध कॉलेजों के बीटेक अंतिम वर्ष के विद्यार्थियों ने विभिन्न विषयों पर अपने प्रोजेक्ट प्रस्तुत किए।

शनिवार को आयोजित प्रतियोगिता में इंजीनियरिंग के छात्र-छात्राओं ने अपने-अपने प्रोजेक्ट के जरिये अपनी प्रतिभा का प्रदर्शन किया। तकनीकी व विषय विशेषज्ञों द्वारा प्रोजेक्ट का मूल्यांकन कर परिणाम घोषित किया गया। रूड़की कॉलेज ऑफ इंजीनियरिंग की टीम ने प्रथम, तुलाज इंस्टीट्यूट ने द्वितीय व आईटी बौन तृतीय स्थान पर रही।

कुलपति प्रोफेसर ओंकार सिंह ने कहा कि ऐसे आयोजन से छात्रों की रचनात्मकता को बढ़ावा मिलता है और उन्हें अपनी प्रतिभा दिखाने का अवसर मिलता है। इसलिए संस्थानों के ऐसे आयोजनों में बढ़ चढ़ कर भागीदारी करनी चाहिए।



देहरादून : छात्रों के प्रोजेक्ट को देखते कुलपति प्रो. ओंकार सिंह।

विवि के पूर्व कुलपति प्रोफेसर वीके तिवारी ने कहा कि छात्रों को अपनी प्रतिभा दिखाने का अवसर मिलने से उनका आत्मविश्वास बढ़ता है और

■ यूटीयू में विश्व बौद्धिक दिवस पर प्रोजेक्ट प्रतियोगिता

वह भविष्य में उत्कृष्टता प्राप्त करने के लिए प्रेरित होते हैं। इस मौके पर प्रो एके. आहूजा, परीक्षा नियंत्रक डा. वीके पटेल, डा. संदीप सिंह नेगी आदि मौजूद थे।